

DIRETTUR: Dr. Guis Galea, M.B.E., M.D., D.P.H.,
25, Sur Santa Barbara, Vellella.

ASSISTENT DIRETTUR: Ant. Cremona,
53, Triq Warr Santa Ubaldecca, Paula.

ADMINISTRATUR: Victor Apap,
22, Triq il-Torri, Tas-Sliema.

Hija: 4 - 50-sana. — Klieb wiehed 1/3.

Dak li hu hias tar-rivista jinbaghat III:

Victor Apap,

22, Triq il-Torri, Tas-Sliema.

IL-MALTI

QARI LI TOHROG IL-GHAQDA }
TAL-KITTIEBA TAL-MALTI }

SETTEMBRU
1953

Awtobijografiji

FOST ix-xorta ta' proza li naqraw fil-letteratura ta' l-ilsna bar-
ranin, hemm dik li tissejjah kitba ta' awtobijografiji li fil-
Malti qajla tillaqa' maghha, hliet f'ghamla ta' bcejjeċ 'l hawn
u 'l hinn ta' tifikirijiet. Din ix-xorta ta' kitba awtobijografika toh-
roġ iktarx mill-pinna ta' xi kittieb maghruf.

Awtobijografija hija kitba li fiha nsibu l-istorja jew il-ġrajjet
ta' dak li jiktibha biex ihalli tifikira ta' kulma ġarrab f'hajtu u tax-
xoghlijiet li ghamel f'hajtu biċ-ċerkustanzi tagħhom u b'deskriz-
zjoni ta' l-atmosfera ta' żminijietu. Xi mindaqgiet ġie li l-awto-
bijografija tithallat ma' dik li tissejjah tifikirijiet jew memorji li
sew sew mhumiex hliet sensiela ta' xi bcejjeċ minn dak li għadda
minn xi staġuni tal-hajja tal-kittieb—kitba li fiha jaħdem mhux
ftit is-sens psikoloġiku.

Fost in-nies għorrief li hallew kitba fuq hajjithom insemmu
lil Petrarca, Cellini, Rosseau, Keith, Smiles, Trollope, Darwin,
Gandhi, u oħrajn.

Il-kitba awtobijografika għandha valur letterarju mhux ftit
fl-apprezzament ta' l-opri ta' l-awtur, kif ukoll taż-żminijiet li
fihom għax imxebbhin ma' dawċ ta' xoghlijiet ta' awturi oħra fi
żminijiethom. Barra minn dan tgħin ukoll biex il-ġarrej jifhem
is-sentimenti tal-kitba ta' l-awtur, l-iktar fil-versi awtobijografici
tiegħu jew f'xi kitba epistolari tiegħu.

Il-letteratura Maltija ma tistax tiftaħar li għandha wisq minn
din ix-xorta ta' kitba—biex ma ngħidx xejn—hliet xi bcejjeċ ta'
tifikirijiet 'il hawn u 'l hinn li dehru u qed jidhru f'IL-MALTI,
fosthom dawċ li jtkellmu fuq xi esperjenzi ta' safar jew xi hwej-
jeg oħra, xi minn daqqiet miġburin f'xi ktejjeb.

Nittamaw, għalhekk, li għad naraw mill-pinna tal-kittieba
tagħna xi kitba awtobijografika li biha nistgħu nżidu u norqmu
l-letteratura Maltija b'waħda mill-fergħat sbieħ u importanti kif
dlonk insibu f'letteraturi ixejħ u oghna minn tagħna.